

# Шлях Моладзі Šlach Moładzi

... „Падымайся з нізін, сакаліна сям'я,  
Над крыжамі бацькоў, над нягсдамі!  
Занімай, Беларусь маладая мая,  
Свой пачэсны пасад між народамі.”  
ЯНКА КУПАЛА.



V I L N I A

---

## З ІМЕСТ № 12:

1. Абарона восені — Натальля Арсеньева;
  2. Ручнікі — М. Машара; 3. З Пры кудзелі — Ніна Тарас;
  4. Пісьмо — М. Танк; 5. Лён — С. Хмара;
  6. Vialikaja ale zabytaja sprava — J. N.; 7. Грамадзкая і літаратурная дзеянасьць Цёткі — М. Мілючанка;
  8. Ščašcie Alenki — Žalejka; 9. Hymn — Rasa; 10. U biełaruskich studentau; 11. Chronika; 12. З выдавецкай нівы;
  13. Usia-уна; 14. Paštovaja skrynska.
- 

Эгодна з абяцањнем, за неаплату падпіскі, высылку гэтага нумару „Шляху Моладзі“ стрымліваем для 250 асоб. Пры гэтым просім усіх на будучыню падпіску аплачываць акуратна.  
Адміністрацыя „Шл. Мол.“

---

## ВІЕŁARUSKAJA АВЕСЕДА.

Беларуская абэцэда.

A, a —	A, a.	J, j —	Й, ў.	R, r —	P, p.
B, b —	Б, б.	Ja, ja —	Я, я.	S, s —	C, c.
C, c —	Ц, ц.	Je, je —	Е, е.	Ś, ś —	СЬ, съ.
Ć, ć —	ЦЬ, цъ.	Ju, ju —	Ю, ю.	Š, š —	Ш, ш.
Č, č —	Ч, ч.	K, k —	К, к.	T, t —	Т, т.
D, d, —	Д, д.	L, l —	ЛЬ, лъ.	U, u —	У, у.
E, e —	Э, э.	Ł, ł —	Л, л.	Ü, ü —	Ү, ү.
F, f —	Ф, ф.	M, m —	M, м.	W, w, V, v —	B, в.
G, g —	Г, г.	N, n —	N, н.	Y, y —	Ы, ы.
H, h —	Г, г.	Ń, ń —	НЬ, нъ.	Z, z —	З, з.
Ch, ch —	X, х.	O, o —	O, о.	Ž, ž —	Ж, ж.
I i —	I, i.	P, p —	P, п.	Ź, ź —	ЗЬ, зъ.

---

## „Шлях Моладзі“

МЕСЯЧНЫ ЧАСАПІС БЕЛАРУСКАЙ МОЛАДЗІ.

Складка на 1 месяц 30 гр.; на 3 месяцы 50 гр., на паўгода — 1 зл., на год — 2 зл.

Заграніцу — ўдвяя даражэй.

Адрес Рэдакцыі: Вільня (Wilno), Завальная № 1—2  
Рэдакцыя адчынена ад гадз. 9 да 3-яй папаўдні.

---

# Шлях Моладзі

МЕСЯЧНЫ ЧАСАПІС БЕЛАРУСКАЙ МОЛАДЗІ.

Год VIII.

Вільня, Лістапад 1936 г.

№ 12(98).

Наталья Арсеньева

## АБАРОНА ВОСЕНІ

Нэрвы ўвосені страшаць нас совамі,  
Ша... Шасьцяць кожановымі крыльямі,  
Няпрыветнай вітаемся моваю  
Мы з асеньнімі казкамі — былямі.

А ці-ж восень і злая й панурая,  
Груганынём панад голем разселася,  
Рыzmanамі зрудзелымі, бурамі  
На асінах павісла, на верасе?


Гляньце ў лес: над палямі шырокімі  
Съпяць дубы, як мядзяныя волаты.  
Ўкруг бярозы стаяць белабокія,  
Сыплюць з косаў расплеценых золата.

Съпіць і хвойнік туманамі змочаны,  
Пахне мохам, лістамі, як ладанам.  
І съціскаецца сэрца няхочачы  
Смуткам дзіўным, глухім, неразгаданым.

Гдзе-ж тут страх, кожановыя шэлясты,  
Плач савіны, вятругі нэрвовыя?  
— Восень смуткам пад лесам кудзеліцца,  
Сном кладзецца на вецице дубовае.

Для мяне яна — блізкая, знаная,  
Новай песніяй у сэрца ўціскаецца  
І натхненънямі здаўна чаканымі  
Нада мной, як лісьцём, асыпаецца.

1936.



## **Миась Машара**

## Р У Ч Н И К И

Прала я, ох прала,  
Ночанькі на спала,—  
Лянок валакністы.  
Пасмамі снавала,  
Узор затыкала —  
Узор прамяністы.  
Пільна, пільна ткала,  
Выткаўшы паслала —  
Ручнічкі на росы.  
Да зары мачыла,  
На сонцы сушыла —  
Каб былі бялёсы.  
Выйшлі на пацеху  
Белы бялей сънегу —  
Мякчэйшы за вату.  
Выкачала гладка,  
Як вучыла матка —  
Заняслася у хату.  
Жыта каласочкі,  
З сінім васілёчкам —  
Шоўкам нашывала.

Красачак радочкі,  
Як дзіячы вочкі —  
Самі аджывалі.  
  
За работай і этай  
Прамінула лета —  
Лета залатое.  
  
Надходзіла восень,  
Больш ня ткала кросен —  
Сталася другое.  
  
Сусед нашай хаты,  
Прыйшоў з Янкам ў сваты —  
Мяне заручациі.  
  
Як ішла да шлюбу  
З Янкам сваім любым —  
Праводзіла маці.  
  
Жытам абсявала,  
Долю заклікала —  
Стоячы на ганку.  
  
Вешала на шыю  
Ручнічочкі тыя —  
Мне і майму Янку.

Hina Tapas

## П Р Ы К У Д З Е Л П

Эх, мая доля, доля дзяўчыны, Жоўтымі лісцемі сеела восень,  
Цяжка застацца адной!.. Хмара за хмарай плылі,  
Помню, любіла... Казаў — не Гойдаўся вечер на соннай  
[пакіне... [бярозе,  
Скілі забралі вясной Часам канай у гальді

Сылёзы, сълёзы... Ньюць грудзі, Можа вернеца з вастрогу  
 Стогне вецер уначы... Мілы рана ці ўначы,  
 Хай-жа ўеца тонка кужаль — Пацалую я мілога —  
 Верасенца, гэй, скачы! Верасенца, гэй, скачы!...

Жала я жыта летам у полі;  
 (Гнулася раць каласоў),  
 Блутаўся вецер у сінім  
 [прывольлі],  
 Мілы да нас ня прыйшоў...      Вось й зіма прыблукалася  
 [зынекуль],  
 Пухам заткала прастор,  
 Съвечкай мароз учапіўся за  
 Клеіць на шыбах узор. [стрэхі,

Я жала, жыта жала... Ты ня плач у полі, вецер.  
 Сэрца плакала ўначы... Гэтак жаласна ўначы:  
 Маці скажа — не напрала,— Можа мілењкі ўжо едзе —  
 Верацица, гэй, скачы! Верацица, гэй, скачы!

## ПІСЬМО.

Цямнее. Усюды паперы, газэты  
і вечар у хаце, і ты

малюеш славамі зялёнае лета  
імшары, бярозы, кусты...

Усё гэта ведаў, усё гэта бачыў,  
няраз прыслухаўся да шуму лазы,  
але з успамінаў умела іначай  
ты выткаць свае абрэзы.

А посьле адходзіла ціха, як шолах,  
забраўши і рэха, і голас, і сны,  
пакінуўши сум безгранічны на сёлах  
і погляд вачэй — недалёкай вясны.

За вокнамі лісьце ўздымалася дымам.  
Пра Сако, Ванцэці чыталі ўдваіх  
і Горкага „Матку“ і Гігінса Джыма, —  
клялася памсьціць ты за іх.

А сяньня?... Ўсё-ж трэба быць трохі мацнейшым.  
З вастрого апошні твой ліст атрымаў  
і нэрвы зьвязаць свае думаў я вершам,  
якіесь бурлівяя вершы пісаў.

Надвары быў вечар, як чорныя косы,  
і зоры, як вочы, і вечер, як съмех,  
і песні далёкай, плылі адгалосы —  
паехала моладзь на доўгі начлег...

На вёсцы ў нас лета мінула... Ў іржышчы  
ржавеюць глухія кароткія дні,  
а ў лесе дыван рассыпілаецца з лісьця  
дзе-недзе яшчэ зелянне сітнік.

Хоць ведаю добра — ня прыйдзеш ты сяньня,  
штось цягне, каб выйсьці да сонца з сяла:  
на поле шырокая хочацца глянуць,  
дзе песніяй скрыпучай дарога лягла.

І съцеліцца неба знаёма хусткай,  
вясной яно будзе над полем сінець,  
і вернуцца зноў пералётныя птушкі,  
і ты мусіш з імі да нас прыляцець!

## С. Хмарा

### Л ё н

Плюхата надвары,  
воўкам вечер вые;  
хмары скокі ў гары  
пачалі ліхія.

Ў сушні праца кіпіць,  
церніцы грызуцца;  
будзе некалі ніць —  
кроны аснующа.

Будзе некалі ніць  
з белае кудзелі;  
выткуць ў зімнія дні  
кужалю звой цэлы.

Сэквэстратар вясной  
за падаткі, кары,  
забярэ увесь звой —  
ты-ж — ў сарочцы старой.

## Vialikaja ale zabytaja sprava

Nacyjanalna-adradženskaja praca Biełaruskaha Narodu, apošními časami, uva ūsich badaj halinach žycia prymaje što raz šyrejšy i bolšy razmach. Mima adnak šyrokaha postupu, mima taho, što biełaruski ruch žjaūlajecca siańnia vialikim, masavym i mahutnym, biełarskija žančyny badaj zusim nia prymajuć u im arhanizavanaha ūdziełu. Dziūna heta tym bolš, što ū historyi svajho adradženskaha ruchu majem mnoha zaślužanych žančyn baračbitak i paetak, jak Ciotka, Kanstancyja Bujlo, i inšyja, a tak-ža što i ciapier jośc sapraudy vydatnyja adzinki, jak hram-ki: L. Vojcikava, N. Arsieńieva, M. Milučanka i šmat inšykh starejšych i małodšych. Jośc, praüda, bieł. žanockaja arhanizacyja, ale jana adnabokaja, achaplaje tolki maleniačkuju častku bieł. žančyn u Vilni i apošními hadami nijakaje dziejnaści nie prajaviła. I heta ūsio dziejecca ū nas tady, kali žančyny inšykh narodaū daskanalna sarhanizavanyja, viaduć šyrokiju hramadzkuju i kulturna-aśvietnuju pracu, zamianiajučy i časta apiaradžajučy mužsyn.

Nia hledziačy adnak na toje, što biełarskaje žanoctva jośc arhanizacyjna adstałym, nia možna skazać, kab jano nie adyhryvała nijakaje pavažnaje roli ū biełarskim žyci. Bo biełarskaja žančyna spaüniaje vialikuju rolę, hadujučy svaich dziaciej u rodnej movie, upajvajučy ū ichnija dušy luboū da svaich rodnych pieśniaū, zvyčajaū, da rodnah kraju, da svajho narodu, biez čaho sapraudy ciažka było-b baranicca ad asymilacyi. Biełarskaja žančyna tvoryc bahaćcie bieł. narodnaje kultury, vydumvajučy i vytykajučy üzorystyja dyvany, pościłki, ručniki, pajasy, nastolniki. Biełarskaja žančyna moža najbolš prycyniajecca da zachavańnia naſaje nacyjanalnaje kultury. Słovam, biełarskaje žanoctva maje vialikija zasluhi pierad svajej Baćkaūščynaj; zasluhi hetyja adnak pavinny być jašče bolšyja. Dumajem, što para ūzo biełarskim žančynam, asabliva maładym intelibientkam, uziacca za šyrejšuju, arhanizavanuju, biełarskuju hramadzkuju i kulturna-aśvietnuju pracu, tym bolš, što maładoje viaskovaje žanoctva — biełarskija diaüčaty — da hetaha imknucca, čaho dokazam, miž inšym, jośc pišmo diaüčat z Horadzienšcyny, drukavanaje sioleta ū „Šlachu Moł.“, na katoraje, nažal, bieł. diaüčaty-intelihientki nie parupilisia dać adkazu...

Redakcyja „Šlachu Moładzi“, chočučy prycynicca da ažyūleńnia abhavoranych vyšej spravaū, padabraušy adpaviednyja matarjały, prysviaciła hetý numar „Šl. Moł.“. žanocka-dziavockaj biełarskaj sprawie i pamiaci Ciotki, ad śmierci katoraje minuła sioleta 20 hod. Dziesiątka hetaha pažadana, kab Pav. Čytačy jak najšyrej paznajomili z hetym numaram „Šl. Moł.“ bieł. diaüčat.

Niachaj-ža hety numar „Šl. Moł.“, a asabliva apisanaja ū im dziejnaść słaūnaje naſaje Ciotki prycynicca da taho, kab biełarskija žančyny zaniali svajo mjesca na nivie hramadzkaje i kulturna-aśvietnaje biełarskaje pracy.

J. N.

## Грамадзкая і літаратурная дзеянасьць Цёткі

(Алёізы Пашкевічанкі—Кейрыс).

(У 20-тыя ўгодкі яе съмерцы).

Сёлета мінае 20-ць год, як наша песьнярка пакінула рэды барацьбітоў за Ідэю Вызваленяня, а з яе поэтыцай ліры сарваліся апошнія акорды. На шырокіх прасторах Беларусі зъявілася йшчэ адна драгая нам магіла. Авангард адраджэнцаў стратіў аднаго з найактыўнейшых сяброў. Але



Ц ё т к а

жыцьцё і барацьба за Вызваленне ня спыніліся, а магутнай хвайлі паплылі далей. Прыйшлі новыя ідэйныя сілы і павялі далей распачатую Цёткай працу. Споўнілася яе жаданье — вера: песьня паўстала „з стотысячной сілай“ (в. „Грайка“) і абхапіла сабою ўсе куткі бяздальнай краіны. Сяньня-ж адарвемся на хвіліну ад штодзенных працы і клопатаў бягучага жыцьця і склімся з пашанай над магілай Тае жанчыны, якая найлепшая свае гады, энтузіязм і ідэйныя парывы прынясла на аўтар Вызваленяня нашае Бацькаўшчыны.

Аддаўшы належную чэсьць яе памяці, пастараємся ўспомніць сяньня яе заслугі, як на грамадzkім, так і літаратурным полі. Што зрабіла Цётка? Што ўнісла ў агульную скарбніцу нашых дасягненій на полі барацьбы, пазытыўнай культурнай працы і літаратурнай творчасці?

Каб лепш зразумець дзейнасць і творчасць Цёткі, разгледзім тут хоць некалкі штрыхоў з яе жыцця.

Радзілася Цётка 3-га ліпня 1876 г. у ваколіцы Пяшчына, Васіліскае воласці, Лідзкага павету. Бацькі яе былі даволі заможнай шляхтай. Але сям'я была вялікая і дзеяля таго трохгадовую Алёizu, разам з яе малодшым братам, аддалі гадаваць дзядом Пашкевічам. Апошня жылі ў фальварку Тарэсін, сярод густых лясоў. Побач з акружуючым хастваством прыроды, не малы ўплыв мелі на выхаваньне дзяцей старая бабуля Цёткі, а таксама нянька Ягася, якая з усіх дзяцей Пашкевічаў найбольш любіла нашу пясьнірку за яе, як казала — добрае сэрца і лагодны характар. Ягася ведала вельмі шмат казак і любіла расказваць іх дзецим. Пад іх уплывам у дзяцей разъвівалася фантазія і ўражлівасць і яны самі складалі казкі і выдумлялі розныя страхі.

Да 9-х гадоў жыве Цётка ў сваіх дзядоў, дзе навучылася чытаць і пісаць папольску. Бабуля вучыла яе таксама ручных работ, як шыцця, гафтаваньня, да якіх дзяўчынка ня мела ані ахвоты, ані здольнасці. Пасля съмерці бабкі дзеці варочаюцца да бацькоў, у фальварак Стары Двор. Вучыць дзяцей наймалі прыпадковых вучыцялёў. Апошня съцвярджалі здольнасць і ахвоту Алёізы да навукі. Бацька аднак абсолютна ня меў жаданьня вучыць далей дачок, уважаючы, што хопіць ім і хатніе адукцыі. Але, відаць, пад уплывам гарачага жаданьня Цёткі вучыцца, бацька прымушаны быў высласць яе ў 1892 годзе ў Вільню. Выяжджае яна разам з малодшым братам, і пад апекай старэйшае сястры пачынае гатавацца да экзамінаў. У 1894 годзе паступае Цётка ў 4-ую клясу прыватнае жаноцкае гімназіі Прозаравай, якая карысталася тагды вялікім аўтарытэтам сярод жыхароў Вільні. Вучылася Цётка добра. Але ад прыроды слабое здароўе ды дрэннае аджыўлянне змушалі яе часта хварэць, разъвіваючы бязлітасную анэмію. Будучы ў шостай клясе, Цётка па загаду дактароў была прымушана перарваць навуку і выехаць на вёс у, дзе атрымала пасаду вучыцелькі. Пабыўшы год на вёсцы Цётка значна папраўляе сваё здароўе і ўзноў варочаеца ў гімназію, злажыўшы перад гэтым экзамен на хатнюю вучыцельку. У 1899 г. канчае Цётка сем клясаў гімназіі. Тады выяжджае ізноў на вёску, дзе і далей вядзе вучыцельскую працу. Калі-ж у гімназіі Прозаравай адчыніеца восьмая кляса, Цётка трэйці раз едзе ў Вільню і канчае ў 1901 г. поўны курс

гімназії. У наступным (1902) годзе скіроўваецца Пашкевічанка ў Пецярбург і паступае на пэдагагічныя курсы Лесгафта, дзе вучыцца да 1904 г. У гэтым годзе і пачынае Цётка, поўная запалу і кіпуча энэргіі, сваю працу на шырэйшым, грамадzkім полі. Яна варочаецца ў Вільню і прыступае да актыўнай працы ў беларускім адраджэнскім руху, уважаючы ў склад соцыялістычных арганізацыяў. Каб магчы свабаднай працаўца, яна ўкрывае сваё запраўданае імя пад псэўдонімам — Цётка.

Якія-ж настроі панавалі тагды ў царскай Расеі, у гэтай вялікай турме паняволеных народаў? Якая атмасфера, якія кірункі грамадзкай думкі акружалі нашую пяснярку на парозе яе грамадзкае дзейнасці? У той час у Расеі наагул, а асабліва сярод студэнткае моладзі шыраца рэвалюцыйныя настроі. Апошняя сярод паняволеных народаў ідуць поруч з імкненнямі да нацыянальнага вызваленія. У Польшчы існавала ўжо Соцыялістычная Польская Партыя, у Літве Літоўская Соцыял-Дэмакратычная Партия. Такая-ж самая партыя, як у Літве, існавала і ў Латвіі. Усе гэтыя партыі бачылі шлях да волі, да вызваленія з-пад ярма расейскага цэрата, праз агульна-дзяржаўную рэвалюцыю.

Беларускія адраджэнцы не застаюцца на раздарожжы, і ў 1903 г. твораць Беларускую Рэвалюцыйную Грамаду, а гэтым самым выбіраюць сабе рэвалюцыйны шлях да вызваленія.

Як ведаєм, у 1904 г. пачалася расейска-японская вайна. Амаль усё съядомае грамадзянства Расеі было варожа настроена ў адносінах да гэтае бойні—войны. Адначасна старалася яно выкарыстоць вайну дзеля паглыбленьня рэвалюцыйных настроіў сярод масаў. Для ўсіх рэвалюцыйных партыяў, а ў тым ліку і для Беларуское Рэвалюцыйнае Грамады, адкрылася шырокое і ўдзячнае поле да працы. І вось першая масавая акцыя гэтае першае палітычнае беларуское арганізацыі было паразумленне з трymа ўспомненымі намі партыямі суседніх, паняволеных народаў і выданыне разам з імі ў чатырох мовах дзвеёх проціваенных адозваў. Як расказвае адзін з сучаснікаў, — сабралася групка беларусоў, сярод іх і Цётка, каб апрацаўваць зьмест адозваў у беларускай мове. Пастаўавілі, што кожны з прысутных напіша асобна, а потым выбіруць, чыя найбольш заслугоўвае на выданыне друкам. І вось найлепш напісала Цётка. Уложеная ею проціваенная адозва выходзіць беларускім выданьнем у сьвет і тысячамі лісткоў трапляе ў-ва ўсе куткі Беларусі.

Беларуская Рэвалюцыйная Грамада на ўступе свае працы пастанавіла: раней, чым скіраваць свае крокі ў сялянскія гушчы, добра з'арганізаваць беларускіх работнікаў, якія нядаўна пакінулі вёску. Грамада магчыма мела на дум-

цы прыгатаваць авангард, з якім пасъля можна было-б распачаць усьведамляючу працу на шырэйшых прасторах Беларусі.

Цётка выбірае за пункт свае дзейнасці Вільню і горча прыступае да актыўнае працы. У 1904-5 гадох яна арганізуе тут беларускія работніцкія гурткі, выяўляючы адначасна вялікія арганізаторскія здольнасці. Усю істоту Цёткі агортвае жар захапленыня надыходзячай Рэвалюцыі, у якой яна бачыць шлях да ўсебаковага вызваленія масаў і тых адзінак, якія з сваімі съветлымі, ідэйнымі парываньнямі ня могуць свабодна дыхнуць у скованых царатам шырокіх межах Расеі. Цётка гарыць сама, а адначасна запальвае і другіх, злучаючы заўсёды з ідэяй агульна-дзяржаўнае рэвалюцыі — ідэю беларускую, ідэю нацыянальнага і соцыяльнага вызваленія паняволенага Народу. Цётку можна было заўсёды спаткаць на ўсіх вялікіх работніцкіх сходах, на міжнародных тайных зборках, дзе яна, разам з Аляксандрам Бурбісам, выступала, як прадстаўнічка Бел. Рэвал. Грамады. Каля яе згуртавалася моцная група ідэйных работнікаў беларусоў, з радоў каторых выйшаў пазней чарод выдатных грамадзкіх дзеячоў.

Цётка першая распачынае арганізацыю беларускіх жанчын пры Грамадзе. Закладае жаноцкія гурткі, адбывае з імі паседжаныні, стараецца ўсьведаміць, разбудзіць ідэйныя імкненіні, прыгатаваць да працы—барацьбы. У 1905 г. выяжджае Цётка ад імя апошніх на Усерасейскі Зьезд Жанчын у Москву, каб магчы і там высьвятліць дамаганыні свайго Народу, дамаганыні бягучага жыцця. Калі-ж у 1905 г. наступае час вялізарных вулічных маніфэстацыяў і мітынгаў, Цётка прыймае актыўны ўдзел у іх арганізаваныні. Выступаючы з шчырымі, гарачымі беларускімі працовамі, яна будзіць барацьбяны дух і запал сярод работнікаў Вільні.

Запраіуды надзвычайнную энэргію праяўляе Цётка ў часе сваей нядоўгай працы ў шпіталі Новае Вялейкі, дзе была санітаркай. Яна знаходзіцца тут у самым цэнтры мясцовых работніцкіх арганізацыяў і карыстаецца вялікай пашанай. Яе рэвалюцыйныя вершы, як „Хрест на свабоду“, „Мора“, „Пад штандарам“ — ведалі напамяць усе акружаючыя. Вершы гэтая друкаваліся ў дзесятках тысячаў экзэмпляраў, ды ня толькі Бел. Рэвал. Грамадою, але і іншымі, ўспомненымі намі ўжо, партыямі. Надыходзіць 1906 г., год чорнае палітычнае рэакцыі па ўсёй Расейскай Імперыі. Усё жывое, усё ідэйнае, бязлітасна здушваецца азьвярэлымі паслугачамі царскага трону.

Гэты год замыкае рэвалюцыйны пэрыяд у грамадзкай дзеяльнасці і творчасці Цёткі. Апошнім яе выступленнем на рэвалюцыйным шляху — гэта актыўны ўдзел у закла-

дзінах першага легальнага беларускага часапісу: „Наша Доля.“ Цётка і тут вельмі яскрава праяўляе свой рэвалюцыйны запал. Яна зъмяшчае сваё невялікае, праўда, сымбалічнае апавяданье пад загалоўкам: „Прысяга над крытавымі разорамі,” дзе выказвае глыбокую веру ў перамогу працоўных, народных гушчаў. Але першы нумар „Нашае Долі“ назаўтра-ж пасля выходу ў сьвет канфіскуецца ўладамі, а цётка, уцякаючы ад судовага абвінавачанья за працу 1904-5 гадоў прымушана пакінуць Вільню і выехаць заграніцу. Цётка апынаецца ў Львове, дзе была шчыра спатканая украінцамі. Тут яна паступае ў універсітэт на гістарычна-філёлёгічны факультэт і вучыцца некалькі гадоў. За тэму для свае дакторскае працы выбірае апрацоўку беларускіх батлеек. З мэтаю далейшае контынуацыі свае працы яна пераяжджае пазней ў Кракаў.

Новы перыяд у жыцці Цёткі — перыяд эміграцыі, быў вельмі цяжкі. Бязмежны сум па родным краі, дзе столькі палажыла энэргіі і працы, агортвае ўсю яе істоту, не дае ёй супакою. Будучы далёка на чужыне, яна ня можа і на хвіліну забыцца аб родных гонях, уяўляючы іх сабе ў чарапным харастве і выліваючы сваю тугу і сумаванье ў радкох вершаў. Урэшце, у 1910 г., ня гледзячы на пагражающую ёй небясьпеку з боку ўладаў, Цётка варочаецца на Бацькаўшчыну. У 1911 годзе яна выходзіць замуж за ведамага літоўскага дзеяча, інжынера Сыцяпана Кейрыса, які належала да Соцыял-Дэмакратычнага лагеру. Зъмена прозывішча дae магчымасць Цётцы кінуцца ізноў у вір беларускага, грамадзкага жыцця.

Паварот Цёткі з заграніцы прыпадае якраз на новы перыяд у беларускім адраджэнскім руху. Пасля здушэння царскім урадам рэвалюцыі, беларускія адраджэнцы распачынаюць творчую працу на культурна-нацыянальным полі. Цэнтрам гэтае працы становіца наступніца „Нашае Долі“ — „Наша Ніва.“

Адчуваеца моцная патрэба беларуское друкаваны кніжкі. І вось выдавецтва „Нашае Нівы“ ў Вільні ды выдавецкая супалка „Загляненіе сонца і ў наша ваконца“ у Пецярбурзе прыступаюць да працы. У хуткім часе выходзяць з друку творы старых, беларускіх пісьменнікаў, а таксама і новых, як Янкі Купалы, Якуба Коласа і інш.

Адначасна ў Пецярбурзе пачынае выходзіць паважны часапіс пад назовам „Маладая Беларусь“, аснаўным заданнем каторага было паглыбіць, скрысталізаваць нацыянальную съядомасць.

На парадку дня стаяла ішчэ важнае, падставовае пытанье, гэта пытанье беларуское школы. Але дзеля працяждзення яго ў жыццё, патрэбны былі беларускія падручнікі. І тут успомненая беларускія выдавецтвы стараюцца

выпаўніць гэтыя аснаўныя заданьні. У першы чарод друкуючы беларускія лемантары, а потым чытанкі для дзяцей рознага веку і рознага разьвіцца.

На ўсе гэтыя пачынаньні беларускіх адраджэнцаў горача адклікаецца Цётка, хоць і аддзелена ад іх гранічнай мяжою. Яна прыступае да апрацоўкі школьніх чытанак, а вярнуўшыся з чужыны рэдагуе дзіцячы часапіс „Лучынку.“

У галіне разьвіцца нацыянальнага тэатру, гэтага вялікага мотару ў адраджэнньні кожнага народу. Цётка таксама не застаецца бяздзейнай. Яе бязупынная, кіпучая энэргія і тут знайшла сабе адпаведную працу. У Пецярбурзе наладжвае яна беларускія спектаклі і вечарыны, сама іграе на сцэне і выконвае нацыянальныя скокі. Як прыпамінае адзін з яе супрацоўнікаў, Цётка дэклямуе нават на аднай (ці можа і больш) з такіх вечарын свае ўласныя вершы, здаецца „На чужой старонцы“ і „З чужыны“.

Не забывае Цётка і работнікаў — беларусоў, якія тысячамі пакідалі Бацькаўшчыну і скіроўваліся ў Пецярбург на заработка. Яна стараецца падзяліцца здабытаю ведаю з сваімі братамі—слярмяжнікамі ў гарадзкіх работніцкіх куткох, вядучы сярод іх культурна-асветную працу.

З Пецярбургу прыяжджае Цётка на нейкі час у Менск, дзе стараецца наладзіць першую беларускія школы. Потым скіроўваецца яна ў Вільню, дзе і застаем сусветная вайна. Але Цётка і цяпер ня можа дазволіць сабе на адпачынак. Яна ня можа быць бяздзейнай тагды, калі тысячы яе братоў уміраюць і церпяць нялюдзкія мучэнні пад градам куляў і гранатаў жудаснай бойні—войны. Жадаючы прынесыці ім хоць крыху палёгкі, Цётка паступае ў сёстры мілосэрдзя і ня гледзячы на небясьпеку, дапамагае раненым на палёх барацьбы. Каб мець магчымасць застасцца ў Вільні, яна бярэцца за ня мень небясьпечную працу ў бараку хворых на тифус, дзе і працуе да апошніх дзён панавання тут расейскае ўлады. Сярод хворых было шмат беларусоў. Цётка, поруч з сваей мэдычнай помаччу, нясе ім слова духовага падтрыманьня, вядзе беларускую ўсьведамляющую працу.

Найлепшаю падзякай Цётцы, доказам яе самаахварынасці, былі лісты, у вялікай колькасці атрымоўваныя ею ад пакінуўшых барак жаўнераў, якія апынуліся ізноў на фронце, або выехалі да хаты. У гэтых лістох апошняя горача дзякавалі Цётцы за яе помач у часе іх хваробы, за шчырае падтрыманьне ў хвіліны духовай зьнямогі, а таксама за слова ідэйнага ўсьведамлення. Перад самым адходам расейцаў з Вільні Цётка, ня хочучы, каб яе вывязылі разам з хворымі недзе ў глыб Расеі, папрасіла ўрлён. Дзякуючы апошняму яна застаецца ў Вільні, каб вясці ня менш адказную, ідэйную, беларускую працу ў часы надый-

шоўшай нямецкай акупацыі. Цяжкая гэта была праца, асабліва, калі возьмем пад увагу, што большая частка тутэйших дзеячоў апынулася на Усходзе. Але паміма гэтага, не вялікая, праўда, колькасць беларускіх адраджэнцаў пачала ў Вільні, а потым і на правінцыі энэргічную працу ў галіне наладжвання беларускага школьніцтва. І тут Цётка апынаецца ў ліку першых працаўнікоў. Яна зьбірае дзяцей у школьнім веку, вышуквае адпаведных вучыцялёў, сама выкладае ў школах і кіруе іх працай. Ня менш актыўны ўдзел бярэ яна і пры адчыненіі Беларускіх Вучыцельскіх Курсаў у Вільні. Пасьля іх заснавання Цётка, як былая студэнтка пэдагагічных курсаў (ды працаўвашая, як вучыцелька, яшчэ перад сканчэннем гімназіі) прыступае да выкладання пэдагогікі, гігіёны і іншых предметаў. І тут, як некалі ў Пецярбурзе, не забывае Цётка і віленскіх работнікаў, сваіх даунейшых знаёмых і прыяцеляў, яшчэ у 1904—1906 г. Яна знаходзіць час, каб вясці і сярод іх працу, уваходзячы разам з другімі ў склад Беларуское Соцыял-Дэмакратычнае Работніцкае Групы.

Але ўжо нядоўга прыйшлося Цётцы папрацаўаць на грамадzkім грунце ў часе нямецкай акупацыі. У пачатку 1916 году, у фальварку Стары Двор, Лідзкага пав. памірае яе бацька. Цётка едзе туды, хавае яго, але, як скроў і заўсёды, ня можа і хвілінкі ўседзяць бяз працы. Яна адважна аб'яджае вёскі, ахопленыя эпідэміяй тыфусу, каб даць справаذاчу ў Вільні і прасіць мэдычнай і матэр'яльнай дапамогі. Ідначасна сама даглядае хворых, ратуючы не аднаго ад прадчаснай съмерці. Але ня суджана ўжо было Цётцы вярнуцца ў Вільню, дзе столькі маладых сіл і барацьбянага запалу палахыла на аўтар безінтэресоўнай, ідэйнай, грамадzkай працы. Дапамагаючы хворым, яна сама заразілася тыфусам. Бязупынная, церазмерная праца і аслабеўшы ад даўно пачаўшыхся сухотаў арганізм ня змог ужо барацца з тыфусам і ў начы з 4-га на 5-га лютага Цётка памірае. Пахавалі яе ў Старым Двары, на ўзгорку за садам ля дарогі.

Але ўшчэ была ў дзеянасьці Цёткі адна галіна творчае працы, якая перажыла яе і будзе жыць сярод Беларускага Народу, прыпамінаючы яму ўсе заслугі і слáунае імя песніяркі—барацьбіткі.

Гэта галіна яе літаратурнае творчасці, да разгляду якое мы і прайойдзем у наступным нумары.

(Заканчэнне будзе ў наступным нумары).



## Ščaście Alenki\*)

Nie, nia viedaū nichto, skul paústała jana,  
Heta dumka niabios i ziamli.  
Ech, ubrali jaje śvietły maj i viasna,  
Z złatableskaū chmuryńku splali.

— — — — —  
I chałodny vichor, hurahan, suchaviej,  
Hetu dumka — krasuniu čapiū,  
Latucieńni jaje, radaśc śvietlych nadziej  
Pałamaū, pabiū, pakryšyū.

Apošnija radaśc leta bļudziła jšče pa vioscy. Jašče śmia-  
jałasia ciopłaj kasulaj sonca i spiąvała na łuhoch razam z pčoł-  
kami, žbirajućymi apošni miod. Ale pieršy sum vosieni jšoū  
užo cichačom sa starany biazmieźnych, pažatych paloū, rasści-  
ļajućisia tonieńkaj pražaj, pa pableklych i pažoüklych drevach.  
Zaharaūsia pa sadoch i harodach chałodnym połymiem, a čor-  
nym kryłom pałochaū ptuški z rodnych staronak i hnaū u ču-  
zyja... Usia pryroda pamału zasyała i zacichała...

Sum vosieni aharnuū Alenčynu dušu i zhasiu u jaje ra-  
daśc haračych załatyh dzion. U hrudziach jejnych niespakoju-  
na i baluča biłasia serca, byccam ptuška z pałamanyimi kryl-  
lami. Byccam ptuška kinienaja i niazdolnaja lacieć u kraj sonca  
i žycia... — Dzie dumki manić krasa, dzie burliva, kipuča cia-  
če krynicka žycia.

Tuha nieabnianaja čaplałasia Alenčynaha serca i kusała,  
hryzła vostrymi zubanii i hudzieła ū hałavie, jak šalony vichor.

Najčaściej-ža prychodziła heta ūviečary, kali sonca da-  
hasała krywava-balučym koleram. Śvistała tady ū hałavie, śvistam  
adychodziačaha ciahnika i zakrywała vočy čornaj chmaraj  
hryzučaha dymu. Zdavałasia tady maładoj dziaüčynie, što heta  
tuha vyryvaje serca z hrudziej i vałače ūśled za ciahnikom,  
pa čornych rejках tudy, dzie za sotkami kilometraū žyvuć  
daūno pakinienyja ūsie jejnyja vialikija dumki, maładyja la-  
tucieńni i nadziei... .

Sonca chavałasia za ciomnym lesam. Vasieńni sum bļu-  
dziū pad šerymi strechami chat... Schilaūsia nad Alenčynym  
sercam i braū jaje ū chałodnya abojmy.

Ciamnieła ūžo, kali vysłanaj liściem darohaj hnaūsia z ra-  
daściami vialikaj małady chłapiec. Byū heta Michaś, bahaty,  
pryhožy dziaciuk — latucieńnie ūsich dziaüčat. — Jechaū u sva-  
ty. Zabyūsia jon ab usich bahatych z pasahami i jechaū da-  
biednaje Alenki, vysokaja i strojnaja fihurka katoraje, byccam

\*) Novelka heta byla prysłanaja ū 1935 h. na litaraturny konkurs  
„Šlachu Moladzi” i byla adznačana kankursovym sudom. Pad pseūdonimam  
„Žalejka” skrytaja adna z maładych pačynaujuczych biełaruskich piśmienińcaū.

biarozka stajała jamu ū vačoch i hladzieła poūnaja sumu i hlybokich tajomnych dumak... U vačoch jaje hareū kališ niejki dziūny ahoń, jaki asabliga ūzmahaūsia tady, kali Alenka vyjaždžała vučycce ū miesta dy pryaždžała nazad u viosku na leta. Čakali, byvała, takoj chviliny Michaś i ūsia vakoličnaja moładź, bo tady pačynałasia novaje žyccio... Novyja knižki, novyja pieśni, śviežaja radaść i dumki. Ale ad času, jak z pryczyny bolšaj biady ū bačkauskaj chacie, Alenka pierastała vučycce, žyccio choć nia spyniałasia, adnak prycichla. I vočy małdzieńkaj diaučynki haſli, byccam zaciahvalisia ciomnaj chmaraj.

Michaś prosty, mała ašviečany diaciuk, razumieū jejnyja daremnyja latucieńni. Škadavaū jon Alenki, ale adnačasna ū jaonym sercy radziłasia radaść, bo kab diaučyna končyla navuku, stałasia-b dla jaho tolki niedasiažnaj zorkaj... A jon Alenku kachaū. Viedaū, što heta dobraja, vialikaja duša, što jana pracavitaja, byccam pčołka, dy što ümieje ūsio zrabić.

Jechaū tady Michaś u svaty, bo i maci staraja štodzień kazała: „žanisia, synok“. Dumki jahonyja poūnja nadziei, ale serca niespakojnaje.

Viasioły homan zvanočkaū, jak radasny małady śmiech, razsypaūsia ūviečar pa cichoju ulicy vioski i skanaū prad stařej chataj Alenčynych bačkoū.

Za niekalki minut usie baby ū vioscy pavychodzili na parohi svaich chat i adna druhoj kazali: „Michaś pryechaū da Alenki ū svaty“, dy dalej pavažna kivali hałovami, šepčučy: „ščaślivaja diaučyna“. — U poznuju-ž noč usie diaučata biassonna dumali taksama, jak i staryja ichnija matki.

Spali ūžo ūsie, jak viasioły homan zvanočkaū zacich u dälkim poli. Alenka-ž — „ščaślivaja diaučyna“ šyroka raskrytymi vačyma hladzieła ū čornuju noč, dzie za voknamí bļudziū sum vosieni. Zacichła jejnaje buntarnaje serca i burlivyja dumki. Alenka ciapier ab adnym tolki dumala: što voś pojedzie zamuz za Michasia, bahataha, razumnaha i pryožaha chłapca. Nia budzie ūžo maci kazać joj horkich, balučykh słoū, i nia budzie sumavać nad jejnaju dolaju. Nia buduć užo bajacca i bački, što Alenka adkinie mo' heta šašcie...

Prymusić Alenki nicho nia moh, adnak treba było zhadzicca. Bo hetyja bačkauskija sercy blizkija, choć nie razumieli dušy, ale šašcia dla svajho dziciaci, jak soniekja vyhladali.

„Marny budzie chleb z tvaje navuki, i zdaróuje zmarnujeca ū štodiennaj baračbie z hoładam i niavyhodaj“... — kazała matka. — I Alenka zhadziłasia.

Idzie zamuz za bahataha i miłaha Michasia. Ale ū ciemry načy nie Michasiovja vočy milhajuć prad Alenčynymi vačyma. Z dälokaha miesta, z-za sotkaū kilometraū pierapłyvali šeryja, bliskučyja vočy studenta Januka. U cišy načy sałodka šapočuć jahonyja słovy i dryžać, jak asinowyja, miakkija listočki

— „Ci ja viedaju, Alenačka, skul hetyja dumki znajšlisia  
u našich dušach... Moža viecier našych rodnych paloū ich pa-  
siejaū, kab razčvili?... Mo' naradzilisia z hetych tužlivych pie-  
śniaū, katorymi prad hadami matki nas kaľchali... Mo' z he-  
taha naradzilisia našja dumki-kraski...

Cichańka płyli darahija słovy ščaślivaj viasny... A miesiac  
i zory hašli ūžo na niebie... Hašli i š-ryja vočy, schavanyja  
u hrobie latucieňniaū maładoj dušy.

Pačynaūsia novy dzianiočak...

Sonca ažyūlała śvet i hladzieľa u Alenčyna vakno, jak  
viečnaje, ščyraje i radasnaje kachańnie...

## R a s a

### H Y M N

Pali, vioski, lasy, harady—  
Krasa našaj śviatoj Biełarusi;  
Serć miljony narod małady  
Na aútar joj skladaje muhučy.

Naš kraj volny paslaūsia ūšyr.  
Ad uschodu da zachadu sonca,  
Dzie kališ byū amšar i pustyr,  
Hrymič hymni adrodžanaj staroncy.

My arły maładoje siamji —  
Našy dušy ahniami zality;  
Burnaj chvalaj napierad idziom  
Rassiavajem ukruh ahniačviety’.

Poklič-hrom abudziū ūvieś narod  
Pašla čornaha snu viekavoha  
Sabralisia ūsie u pachod  
Ściah spatkaci žycia maładoha.

My nia spuścim ū biazdziejnaści ruk,  
Muram stanie na rodnaj hranicy,  
Sakaliny padyjmiem uzrok  
Na parozie haračaj zarnicy.

---

Braty! Ci pravodzicca ū Vas školnaja akcyja i ci robicie Vy  
u hetym kirunku jakija-niebudź zachady? —'Pomnicie, što  
rodnaja biełarskaja škoła paviadzie nas da lepšaj budučyni.  
Kožny biełarus pavinen damahacca biełarskaje škoły!...  
Infarmacyi, instrukcyi, druki i farmulary na žadańnie vysy-  
łaje biaspłatna školny Sakratarjat: Wilno, Karaleuskaja 3—8.

---

## U BIEŁ. STUDENTAŪ

— 24.X sioleta adbyłasia ū Biełaruskim Studenckim Sajuzie ū Vilni (Zavalnaja 1) harbatka dziela supolnaha zaznamleńnia siabroū i sympatykaū BSS.

— 25.X u bieł. studenckim T-vie Pryjacielaū Biełarusaviedy pry Vil. Universytecie Ks. V. Hadleūski pračytaū referat na temu: „Ab žarołach da historyi Biełarusi“.

— 31.X adbyūsia ū BSS dyskusyjny viečar na temu: „Ab h. zv. kampleksach (pačućci) nižšaści ū biełarusau“. Referavaū hetu sprawu stud. J. Kalicki. Rabiū heta wielmi płytka, a pry tym abražaū patryjatyčnyja pačućci i niezaležnickija imknieńi ūsich Biełarusau. Hetym samym jon faktyčna choć vykazvaūsia prociū taho, što Biełarusy pačućcio nižšaści majuć, sam byū jarkim zapirečańiem svajho-ž čvierdžańnia. Treba pry hetym skazać, šlo vyjavili tak ža pačućcio nižšaści i tyja, što zhadžalisa z im, abo što navat słuchajučy, nie zapirečyli jahonym absurdam.

— 7.XI u zali Ukrainskaha Studenckaha Sajuzu ū Vilni adbyłasia biełaruska-ukrainskaja studenckaja viečaryna.

— 8.XI u BSS stud. Uł. Decyk (ukrainiec) pračytaū informacyjny referat ab žyci i pracy Ukrainskaha Narodu.

— 15.XI staršynia BSS stud. M. Ščors pračytaū u Ukrainskim Stud. Sajuzie ū Vilni referat ab damahańniach biełarusau rodnaje škoły. — Hetaja i papiarednija dźvie viestki havorać nam ab tym, jak biełaruskija i ukrainskija studenty ū Vilni supolna pracujuć nad biełaruska-ukrainskim zbliżeńiem. My pracu hetu horača padtrymlivajem i żadajem pamysnaha ražvićcia jaje i karysnych dy pryožych pładoū.

— 8.XI u T-vie Pryjac. Biełarusaviedy (u zali 6-taj hal. budynku Vilens. Universytetu) bieł. paet mgr. Chv. Iljaševič čytaū svaje novyja vieršy, raskazy i niekatoryja raždzieły z nia-daūna napisanaha ramanu «Tuman».

— 10. XI adbyūsia ū BSS dyskusyjny viečar na temu ab ideolohii biełruskaha studenctva. Referentam byū stud Milančevič, katory zadańnie swajo vykanaū wielmi niaūdała i abražiū niekatorych siabroū uradu BSS, za što pašla ūrad Sajuzu ustrymaū jaho ū prawoch siabroūstva ū BSS. Ahułam dyskusija na henym viečary była wielmi haračaja, ale płytka i nie na temu.

— 14.XI u BSS čytaū referat ab Słuckim Paūstańni, jakoha sioleta pypadajuc 16-ja ūhodki, inž. S. Busiel—učaśnik henaha paūstańnia. Hety-ž referat 15.XI siol. čytaū inž. S. Busiel u Bieł. Vil. Gimnaziji, dzie biełruskija skaūty ładzili akademiju ū čeśc sioletnich ūhodkaū Słuckaha Paūstańnia.

— 15.XI stud. V. Tumaš čytaū u BSS referat ab Darviniżmie.

— 21.XI jznoū adbyūsia ū BSS dyskusyjny viečar ab ideolohii bieł. studenctva. Referentam byū stud. Saroka, jaki moh-by chiba lepš apanavać sabrany matarjał.

## CHRONIKA

Z biełaruskaha žycia

**Memoryjały BIHiK i TBŠ.** Centralnyja ullađy Biel. Instytutu Hasp. i Kultury i T-va Biel. Škoły vysłali staršyni polskaha ullađu hien. Słavoj Składkouskamu memoryjał u sprawie biełaruskaha školnictva i pazaškolnaj ašviety, a tak-ža memoryjał da Mitrapalita Pravaslaūnaj Carkvy ū Polščy u sprawie navučańnia diajcej relihii u škołach pabiełarusku. U hetych sprawach i ad hetych arhanizacyjaū vybirajecca u Varšavu adu-mysłovaja delehacyja da Premjera i da Mitrapalita Dzianisa.

U čeśc pamiaci K. Svajaka i Jadvihina Š. Sioleta 1.XI, na Zaduški, na katalickich mohilach Rossa u Vilni, nad ma-ħilami biełaruskich paetaū K. Svajaka i Jadvihina Š. biełaru-ski chor vykanaū niekalki biełaruskich pieśniau, jakich słuchaū vialiki natoüp narodu.

**Świątkavańnie jubileju Kołasa i Dnia Biełaruskaje Kul-tury.** Daviedvajemsia, što u chutkim časie Biełaruski Instytut Hapsadarki i Kultury i T-va Biel. Škoły majuć naładzić u Vilni świątkavańnie 30 tych uhodkaū litaraturnaje tvorčaści Jakuba Kołasa i Dnia Biełaruskaje Kultury.

**Viečar paśviačany Ciotcy.** Z pryčyny prypadajucych sioleta 20-tych uhodkaū śmierci Ciotki, Vilenski Addzieł Biel. Instytutu Hasp. i Kultury ɬadziū u svajej zali viečar, paśviačany pamiaci hetaj słañnaj biełaruskaj dziejački i paetki. U časie viečaru cikavy i cenny referat ab dziejnaści Ciotki pračytała absolventka Vil. Universytetu hram-ka M. Milučanka, pašla stud-ka Suchaja, mgr. J. Chvorast i inš. pryhoža deklamávali vieršy Ciotki, a u kancy piejaū, jak zaūsiody pamastacku, bieł. chor pad kiraūnictvam hram. R. Šyrmy. Ludziej było mnoha, tak što ūsio pamieškańnie BIHiK było pierapoūniena.

**Biełaruskaja audycja u Polskim Radyjo.** 30.XI siol. biełaruski chor pad kiraūnictvam hram. R. Šyrmy prapijaje u Polskim Radyjo u Vilni 10 biełaruskich narodnych pieśniau, katoryja buduć pieradany na ūsie polskija radyjo-stancyi. Pa-čatak a hadz. 21-taj (9-taj uviečary).

**Nia prymajuć da viedama.** U kancy m-ca kastryčnika siol. Hal. Uprava T-va Biel. Škoły atrymała paviedamleńnie, što vilenskija administracyjnyja ullađy nia pryniali da viedama pa-stanovaū apošniahah ahlunhah schodu TBŠ, jaki adbyūsia 5-ha lipnia 1936 h. Hal. Uprava TBŠ adklikajecca u hetaj sprawie da vyšejšych polskich uładaū.

**Hurtok BNA u Vilni.** 3.XI siol. u Vilni zasnavaūsia hurtok Biełaruskaha Narodnaha Abjednańnia — BNA. U ka-mitet hurtka vybrany: mgr. J. Šutovič—staršynia, B. Mardas—skarbnik i Ad. Dasiukievič — sakratar.

Rədagye Kaliegia.

Выдаюць: Я. Багдановіч і А. Шутовіч. Рэдактар Я. Найдзюк

Kanfiskata i zvarot biełaruskich adryūnich kalendaroj na 1937 h. Bielaruskija adryūnyja kalendar (hraždankaj i facinkaj) na 1937 h., eб vychadzie jakich pisali my ū prošlym numary „Šl. Moł.“, byli 23.X skanfiskavany admin. uładami. Dziela taho adnak, što Sud začvierdziū kanfiskatu tolki 2-ch kartačak, uvieś nakład kalendaroū uspomnienyja ūlady žviarnuli vydaucom, katoryja ūparadkavaūšy kalendar, puścili ich užo na rynak. Canna adnaha kalendara 50 hr. Kupiť ich možna ūsiudy i ūva ūsich kalendarnych pradaўcoj. Hałoūny skład u biełaruskich kniharniach u Vilni.—Kožny biełarus, biazumoňna, pavinen mieć u svajej chacie biełaruski kalendar.

### **З ВЫДАВЕЦКАИ НІВЫ**

*M. Mashara—Mamčyna Gorka.* Позма. Выд. „Калосься“ Вільня 1936 г. Бач. 56. Фарм. 8°. Цана 50 гр.

Паэму „Мамчына Горка“ трэба лічыць бадай за найлепшы твор Mixasja Mashary. Сюжэт яе: трагічнае каханье дачкі графа Лапаты — Даруты з сынам свае мамкі — Янкам — цікавы, жывы і чытача трymae ū напяцьці зацікаўлен’ня. Апісаныне прыроды Беларусі, дэспота Лапаты, які закопвае мамку жыўцом у зямлю, а так-жа іншых мамэнтаў перажываных Янкам і Дарутай — мастацкае. Агулам гаворачы, „Мамчына Горка“, ня гледзячы на тое, што некаторыя нашыя літаратурныя знатакі дашукваюцца ў ёй тэхнічных недахопаў, ёсьць творам вельмі цікавым і прыгожым. Німала ў ёй можна знайсці і мамэнтаў глыбока патрыятычна-беларускіх. Зъмест „М. Г.“ ёсьць нават да пэўнай меры падабенствам да пачаткаў беларускай гісторыі.—„Мам. Горка“ можа быць так-же добрым лібрэттам для беларускае опэры.

„25 Сакавіка“. — Пад гэткім назовам нідаўна ў Вільні група беларускіх студэнтаў пачала выдаваць часапіс, кірунак якога характэрыйзуе ўрываць з першага артыкулу, у якім сказана гэтак: „Проціўдзеюочы марксоўскай і фашистыўскай ідзёлёгіі, як чужацкім і варожым концепцыям імпер’ялізму, беларускае студэнцтва прызнае за прынцып свайго дзеяньня хрысьціянскую ідэолёгію, поўнае дэмокрацыі, у якой німа слабых і сільных, перамагаючых і пераможаных, багатых і бедных, але ёсьць Беларус роўны і вольны“...—Рэдактарам і выдаўцом „25 Сакавіка“ ёсьць студ. В. Папуцэвіч.

## USIAČYNA

— 10.XI siol. Prezydent Polskaje Dzioržavy mianavaŭ hien. Rydz-Šmihla maršalam Polščy. — Hazety pišuć, što byccam hrupa pasłoū, na čale z hien. Želihoūskim, dumajuć zračysia mandataū u polski sučasny sojm, bo nia chočuć być „malavannym pasłami i brać darmu hrošau“.

— Na ūsich badaj vyšejszych škołach u Polščy apošnimi časami adbyvalisia i adbyvajuca prociumydoūskija zabureńni. Takijaž zabureńni i asabliwa vstryja adbyvalisia i na Vilenskim Universytecie. Pry hetym studenty i inšyja adzinki, jakija dałučylisia da studenckich demanstracyjaū, mnoha pabilis ſybau u źydoūskich kramach. Było raniena niekalki źydoū. U niekatorych miascoch dachodziła navat za kryvavych bojek z palicyjaj, u časie katorych byli ranienyja, jak sa starany demanstrantaū, tak i sa starany palicyjaj.

— U Hišpanii kanca chatniaje vajny dalej nia vidat. Ciapier adbyvajucca zaúziatyatu bai za Madryt, jakoha niekatoryja pradmieści zaniali užo paústancy.

— U Zluč. Št. Paúnočnaje Ameryki niadaūna adbyvalisia vybary prezydenta. Ahramadnaj bolšaciū hałasoū vybrany prezydentam kandydat demakrataū, dahetulašni prezydent Ruzvelt.

— Sioleta minaje 300 hod, jak u Eūropie pajaviłasia harbata („čaj“), a 536 h. jak pajaviłisia cukar.

— Kala vostrava Javy ražbiūsia halandzki karabiel, pryčym patanula 72 asoby.—U Francyi üzarvałasia fabryka porachu i z hetaj prycyny mnoha było ludziej zabitych i renienych. —U Japonii vada razarvała tamu i zalila vialikija abšary. Zhinula kala 1000 asob.

## PAŠTOVAJĄ SKRYNKĄ

P. Łastaūc y: Atrymali, ščyraja padziaka i prvytańiel...

A. Špirydovič u: Atrymali, dziakujem. Karespandencyju nadrukujem. Inšyja matarjały taksama budziem staracca vykarystać.

J. Pitušc y: Hrošy i pišmv atrymali, dziakujem. Karespandencyju nadrukujem.. Siabroūski bilet u chutkim časie budzie vysłany.

P. Ram — čuk u: Vieršy slabyyja i da druku nie padchodziąć, i pisać ich bolš Vam nia radzim.

Kryzie: Pryslyanya vieršy budziem staracca vykarystać u nastupnych numaroch.

L. Buratom u: Pakinienyja nam matarjały budziem staracca drukawać u nastupnych numaroch.

Kamaroūskam u: Adkaz pišmom vysłany.

Mal. Biežrab. Bielarusu; Artykuł Vaš nadrukujem u № 12.

J. Pupko i Dudziejku ū Pružanach: „Śl. Moł.“ vysylajecca Vam akuratna ad № 1 za 1936 h. Ąd siabie ū hetaj spravie padajom skarhu ū Dyr. P. i T

Усякую беларускую knižku, часапіс, календары і г. д.

### найвыгадней

можна купіць у беларускай kniğarni

### „ПАГОНЯ“

(Вільня, Завальная 1—2).

Заказы з вёскі выконвающца хутка і сумленна. Меншыя заказы выконвающца толькі па атрыманыні цэлай іхнай вартасьці, а большыя — па атрыманыні задатку ў разьмеры прынамся аднай трацины іхнай вартасьці.

Заказы адрысаваць гэтак:

Biełaruskaja Kniharnia „PAHONIA“

Vilnia (Wilno) Zavalnaja 1—2.